



Sashen Hulda da Jama'a na Ofishin Jakadancin Amirka dake Nijeriya,  
Lamba 1075, Titin Diplomatic Drive, Birnin Abuja,  
Wayar Tarho: 09-461-4000. Yanar-gizo: <http://nigeria.usembassy.gov>

Jawabin Jakadan Kasar Amirka A Nijeriya Ambassador James F. Entwistle  
A Ranar Tunawa Da Samun 'Yancin Kai A Ofishin Jakadancin Kasar Amirka  
Dake Abuja

*Ranar 4 ga watan Yunin 2015*



*Jakadan Amirka a Nijeriya Ambasada James P. Entwistle da Matarsa Dr. Pam Schmoll tare da  
Manyan bakin da suka halarci wan'an biki da ya hada da Mai martaba Sarkin Kano Alhaji Sunusi Lamido  
Sunusi da Shugaban Majalisan Dattawa, Dokka Bukola Saraki (hagu) da Dan Majalisan Datawa Dino  
Mclaye (dama).*

Manyan baki da sauran wafanda suka hallara.

Barkanku da yammaci. Ina mai farin cikin yin marhabin da ku, a wannan bikin na tunawa da shekaru 239, da samun 'Yancin da ya bayyana mulkin kan Kasar Amirka, a matsayin 'yantattar kasa.

Zan so in mika godiyata ga Amikaeyla Gaston, wadda ta zo, tun daga yankin Oakland, na California, domin shagalin na daren yau. Duk da tsallake rijiyyar da bayan da ta yi, game da nuna ma ta rashin kauna da kuma neman hallaka rayuwarta, Amikaeyla ta yi imani da irin abinda ke funshe a cikin kade-kade, domin kawar da firgici da kuma warkar da duk wani fargaba, wanda wani sako ne, da take watsawa, a dukan fadin duniya, a duk lokacin lokacin da take bukatar faranta wa 'yan gudun hijirar siyasa, da wafanda suka kubuta daga sharrin yaki, da sauran wafanda suka amfana da irin wannan sakon, mai sanyaya rayuka.

Jama'ar Kasar Amirka da ma jama'ar Nijeriya, sun san irin munanan raunuka da kuma rashin da suka sha yi, a cikin tarihi. Amma, bayan haka, dukansu sun manta da wadannan munanan al'amurra – tamkar yadda Amikaeyla ta nuna, na kasancewa gaggan gwarzayen kawun'anmu.

A daren yau, za mu sha bikin tunawa da wadsansu gwarzaye 56, da suka sanya hannu, a kan Yarjejeniyar Samun ‘Yanci, jerin sunayen dake nuna wani abin tsokaci har 26, da ya jagorance su, da suka bayyana walwalarsu da kuma ‘yancin kan jama’ a. idan kuma dan taga, sai mu ga cewa, sanya hannun da suka yi, ga wannan kasidár, wata gagarumar jaruntaka ce. Sun kaddamar da wani abin koyi, game da mallakar kan da dama – idan ma ba mafi yawa ba – bisa ga yin tunanin ba zai kai ko’ina ba. Sun sadaukar da komai – rayuwarsu ce, da kaddarori, da ma sunansu – domin sun yi imanin za su iya kyautata zaman rayuwar duniya. Don haka, irin wadsannan shagulgulan, na da, a yanzu, na iya kasancewa dole, amma, a lokacin, samu nasararsu ita ce ta zama dole. Kamar yadda wani mashahurin wadanda suka sanya hannu kan Yarjejeniyar ‘Yancin, Benjamin Franklin, ya bayyana, a lokacin: “Dole mu kasance tare, ko kuma, tabbas, mu tarwatse.”

Kamar yadda na fada wa Shugaba Jonathan, lokacin da na sauка a Nijeriya, a cikin watan Nuwambar 2013, da kuma yadda Sakatare Kerry ya fada wa Shugaba Buhari, lokacin da suka sadu, jim kadfan bayan da aka rantsar da shugaban (da kuma yadda na tabbata Shugaba Obama zai fada wa Shugaba Buhari, kai tsaye, idan ya karbi bakuncinsa, a katafareن ofishinsa, dake Fadar Gwamnati, ranar 20 ga watan Yuli), jama’ar Nijeriya ba su da wata abokiyar da ta wuce Kasar Amirka. A kasarmu, irin yadda muke sadaukar da kai game da mulkin demokradiyya, na nan, a cikin Yarjejeniyarmu, ta Mulkin Kai. Nan ma, a Nijeriya, kun nuna wa duniya irin sadaukar da kanku, ga mulkin na demokradiyya, a wannan babban zabon mai tarihi, da aka gudanar da farkon wannan shekarar. A dukan wadsannan manyan kasashen, biyu, sadaukar da kan ga mulkin na demokradiyya na da alaka, matuka, da matsayinmu, na ‘yantattun mutane.

A matsayinmu, na abokai, za mu taimaka wa jama’ar Nijeriya da gwamnatin da suka zaba, wanda, a gabanku, a wannan yamacin, wata alama ce, da irin wannan taimakon. Idan kuna nan, a bara, da za ku iya tunawa da cewa gini ake yi, a wannan wurin! Yau, za mu iya nuna sabon Karamin Ofishinmu, wanda aka bude a cikin watan Nuwambar da ya wuce, mai suna Marine House, da ma sauran wuraren aiki. Muna alfahari da wannan kasaitacce kuma gagarumin sadaukar da kan da gwamnatin Amirka ta yi, na nuna irin dadafden zumuncinta da Nijeriya. Kuma muna farin ciki da ganin sabon ofishin jakadancin Kasar Ingila, a kusa da mu, wanda wata alama ce, ta irin yadda sababbin ofisoshin jakadancinmu, za su kasance kusa da junan da kasashenmu, biyu, suke tare da junna, a nan Nijeriya, a matsayin abokai, kuma aminan da suka sadaukar da kawunansu, ga taimaka wa wannan kasaitacciyar kasar, na samun ci gaba.

Amma, bayan burgewar da wannan aikin ke yi, wani misali ne, ddaya, daga cikin irin sadaukar da kan da za mu ci gaba da yi, game da bayar da himma, a nan. Mun kiyaye gagarumar alaka, a Nijeriya, ta shekaru da dama, da kuma zumuncinmu da wannan gagarumar kasar. A cikin shekarun nan, mun yi aiki da gwamnatin Nijeriya, kan al’amurra, da dama — kama daga zabubuka, da harkokin tsaro, da na Yakin Niger Delta, da yakar cututtuka masu yaduwa, har da hanzarta gagarumar shifidár bunkasar tattalin arziki.

Hakika, makomar Nijeriya tana hannun jama’arta ne. musamman ma, tana hannun gwarzayen Nijeriyar – maza da matan nan, da suka nuna jaruntakar yin imanin suna iya canja halayyar zaman duniya. Kuma, Kasar Amirka, na tare da kowane dan Nijeriyar da ya zai raya kasar nan, da kare lafiyarta, da kuma samar ma ta wadata.

A gare ni, wannan wani muhimmin lokaci ne, na kasanacewa a Nijeriya. A cikin shekarun da suka wuce, mun ga inda likitocin Nijeriya da ma'aikatan aikin jinya, suka murkushe cutar Ebola, mun ga yadda sojojin Nijeriya suka kwato yankuna, daga hannun fungiyar Boko Haram, asali ma, mun ga yadda jama'ar Nijeriya suka gudanar da zaben da suka bai wa marada kunya, suka kuma jaddada ra'ayoyinsu, inda suka dage da ganin tasirin kuri'un da suka jefa. Sai godiya gare su, domin tauraruwar mulkin demokrasiyya ta haskaka, kwarai, a fadin nahiyan.

Wadannan nasarorin, ba mu, dake harkar diflomasiyya muka same su ba, sai dai taimakawar da muka yi, wajen tallafawa da kuma agaza wa Nijeriya, a cikin 'yan shekarun nan. Gwarzayen Nijeriya ne, wadanda ba su da tsoro ko nuna kyama, da dogon buri, da kuma sadaukar da kawunansu ga aiki tukuru, na kyautata rayuwar jama'arsu, suka samar da haka.

Shugaba John F. Kennedy, ya taba bayyana wa Amirkawa cewa, "Kada ku tambayi abinda kasarku za ta yi ma ku, amma, — ku tambaya abinda za su yi wa kasarku." Mai yiwuwa, shedarar da zan ce an kuskure a wannan batun ita ce: "'Yan uwana, a duniya: kada ku tambaya abinda Amirkia za ta yi ma ku, amma, abinda za ku iya yi, tare, domin 'yancin dan adam."

Zan iya jinkirin ganin abinda jama'ar Nijeriya za su yi – da kuma abinda za mu iya yi, tare – don 'yancinmu. Ba wai 'yancin siyasar da ku ka nuna, a wannan shekarar ba, amma, 'yancin rashin jin tsoro, da 'yancin dogaro, da 'yancin samun lafiya, da kuma 'yancin kouce wa cin hanci da rashawa.

Kamar yadda ku ka yaki fungiyar Boko Haram, da karbowa da kuma sake gina Arewa Maso Gabas, za mu ci gaba da taimakawa, ta kowane fannin da ya kamata.

Kamar yadda kuma jagoranci Kokarin wadata kayayyakin agaji ga wadanda aka kore daga muhallinsu, da taimaka wa wadanda suka dawo gida, za mu taimaka da tsare-tsaren wadata kayayyakin abinci da kiwon lafiya da kuma ilmi.

Kamar yadda kuma yaki cin hanci da rashawa, mun wadata taimakon dabaru, da horar da masu gudanar da bincike, da ma masu gabatar da kararraki, da sadaukar da kan tabbar da ganin ba a saci wata dukiya ba, da akan yi sama-da-fadinta, ta hannun fannin ayyukan bankuna.

Kamar yadda ku ke inganta yanayin gudanar da harkokin kasuwanci, haka za mu taimaka wa harkokin ciniki da zuba jarurruka.

Kamar yadda za mu ci gaba da sayar da al'amurran samar da wutar lantarki, ta hannun Shirin Shugaba Obama, na Tsarin Samar da Wutar Lantarki a Afrika, haka za mu kasance tare da ku, ciki har da taimaka wa kamfanonin dake zuba jarurukan giggina Karin masana'antun samar da wutar lantarkin, musamman wadanda ba su gurbata yanayi, wajen samar da wutar lantarkin.

Kamar yadda ku ke kara sadaukar da kai ga harkokin kiwon lafiya da ilmi, haka za mu taimaka wa irin wannan Kokarin.

Duk wani takon da kuma yi, a wannan fannin, za mu cika alkawarin da Yarjejeniyar 'Yancin Mulkin Kanmu, ta tanada shekaru 239, da suka wuce, na taimaka wa rayuwar bil adama, a matsayin abokai, a cikin ruwan sanyi. Gani, a nan – kuma duk wani Ba'amirke da kuma dan

Nijeriyar dake tare da Ofishin Jakadancin Amirka, a Nijeriya, yana nan – domin mun sadaukar da rayuwarmu, ga wannan dawainiya.

A karshe, mu hada tambulolinmu, domin annashuwar:

KYAUTATA RAYUWAR SHUGABA MUHAMMADU BUHARI DA SHUGABA BARACK OBAMA, DA KUMA KYAUTATA JIN DADI DA WADATAR JAMA'AR NIJERIYA DA AMIRKA, DA MA ARZIKI DA KYAKKYAWAR DANGANTAKAR DA TA HADA KAWUNAN WADANNAN MANYAN KASASHEN, BIYU, NA MULKIN DEMOKRADIYYA.

Na gode, kwarai da gaske, Allah ya huta gajiya.

# # #

*Ana iya samun muhimman bayanai game da manufofi da tsare-tsaren Kasar Amirka, a shafin yanar-gizo mai suna: <http://nigeria.usembassy.gov> and <http://www.usaid.gov.ng>.*



From the People and  
Government of the  
United States of America